

# एनआइसीपीआर के कैंसर शिविर में तीन मरीजों में मिले संदिग्ध लक्षण

जागरण संवाददाता, नोएडा : दशहरा और स्वच्छ भारत अभियान के तहत राष्ट्रीय कैंसर रोकथाम व अनुसंधान केंद्र (एनआइसीपीआर) की ओर से बुधवार को सेक्टर 32 स्थित एक माल में निःशुल्क ओरल हाइजीन और स्क्रीनिंग कैंप का आयोजन किया गया। इस दौरान 60 लोगों की स्क्रीनिंग की गई, जिनमें से तीन लोगों में कैंसर के संदिग्ध लक्षण पाए गए। इन्हें अग्रिम जांच के लिए सेक्टर 39 स्थित एनआइसीपीआर में अग्रिम जांच के लिए बुलाया गया है। संस्थान के निदेशक डॉ. रवि मेहरोत्रा ने तंबाकू को कैंसर का सबसे बड़ा कारण बताते हुए लोगों से इससे जल्द तौबा कर लेने की अपील भी की।

एनआइसीपीआर के अनुसार कुल स्क्रीनिंग में शामिल होने वाले 60 लोगों में से नौ महिलाएं व 20 तंबाकू उपभोक्ता भी थे। ज्यादातर उपभोक्ता धूमपान करने वाले थे। स्क्रीनिंग दोपहर दो बजे से शुरू होकर शाम पांच बजे तक चला। इस दौरान एनआइसीपीआर की टीम में करीब



सेक्टर-32 के एक मॉल में एनआइसीपीआर द्वारा आयोजित कैंसर शिविर में जांच करते चिकित्सक • जागरण

आठ डाक्टर व पांच से साथ तकनीकी विशेषज्ञ व तकनीकी सहायक मौजूद थे। इनमें संस्थान के निदेशक डा. रवि मेहरोत्रा, डा. रूपा हरि प्रसाद, डा. शेखर ग्रोवर (टोबैको कंट्रोल ऑफिसर), डा. सुजाने नेथन व डा. प्रियंका (डेंटिस्ट), डा. विश्वास शर्मा, डा. अमित कुमार, डा गौरव वर्मा, अंशिका चंद्रा (प्रोजेक्ट

आफीसर), शीतल, तनुजा, लता श्रीराम व अमिता इत्यादि मौजूद थे। कैंप में आए लोगों को तंबाकू छोड़ने के लिए प्रेरित किया गया। कई लोगों ने आगे से तंबाकू का सेवन न करने की शपथ भी ली। वहीं कुछ लोगों ने तंबाकू छोड़ने के लिए संस्थान से मदद भी मांगी। सभी लोगों को इसके लिए संस्थान में बुलाया गया है।